

Il-Ġurnal Uffiċjali L 267

tal-Unjoni Ewropea



Edizzjoni bil-Malti

Legiżlazzjoni

Volum 63

14 ta' Awwissu 2020

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) 2020/1198 tas-7 ta' Awwissu 2020 li japprova emenda mhux minuri fl-Ispifikazzjoni tal-Prodott ta' isem elenkat fir-reġistru tad-Denominazzjonijiet tal-Origini Protetti u tal-Indikazzjonijiet Ġeografiċi Protetti ("Piave" (DOP))** 1
- ★ **Regolament ta' Implimentazzjoni tal-Kummissjoni (UE) 2020/1199 tat-13 ta' Awwissu 2020 li jemenda l-Anness VI tar-Regolament ta' Implimentazzjoni (UE) 2019/2072 halli ssir projbizzjoni temporanja fuq l-introduzzjoni fl-Unjoni ta' ċertu frott li jorigina mill-Argentina halli jkunu evitati l-introduzzjoni u t-tixrid fl-Unjoni tal-*Phyllosticta citricarpa* (McAlpine) Van der Aa** 3

Rettifika

- ★ **Rettifika ghar-Regolament Delegat tal-Kummissjoni (UE) 2019/2035 tat-28 ta' Ġunju 2019 li jissupplimenta r-Regolament (UE) 2016/429 tal-Parlament Ewropew u tal-Kunsill rigward ir-regoli għall-Istabbilimenti li jżommu l-annimali terrestri u l-imfaqas, u t-traċċabbiltà ta' ċerti annimali terrestri miżmuma u tal-bajd għat-tifqis (ĠU L 314, 5.12.2019)** 5

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/1198

tas-7 ta' Awwissu 2020

li japprova emenda mhux minuri fl-Ispesifikazzjoni tal-Prodott ta' isem elenkat fir-reġistru tad-Denominazzjonijiet tal-Orġini Protetti u tal-Indikazzjonijiet Ġeografiċi Protetti ("Piave" (DOP))

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) Skont l-ewwel subparagrafu tal-Artikolu 53(1) tar-Regolament (UE) Nru 1151/2012, il-Kummissjoni eżaminat it-talba tal-Italja għall-approvazzjoni ta' emenda fl-Ispesifikazzjoni tal-Prodott tad-Denominazzjoni ta' Orġini Protetta "Piave" li giet irregistrata skont ir-Regolament tal-Kummissjoni (UE) Nru 443/2010 ⁽²⁾.
- (2) Billi l-emenda kkonċernata mhijiex minuri skont it-tifsira tal-Artikolu 53(2) tar-Regolament (UE) Nru 1151/2012, il-Kummissjoni ppubblikat it-talba għal emenda, skont l-Artikolu 50(2)(a) tar-Regolament imsemmi, f'*Il-Ġurnal Uffiċjali tal-Unjoni Ewropea* ⁽³⁾.
- (3) Billi l-Kummissjoni ma rċeviet ebda dikjarazzjoni ta' oppożizzjoni skont l-Artikolu 51 tar-Regolament (UE) Nru 1151/2012, jenhtieg li l-emenda fl-Ispesifikazzjoni tal-Prodott tiġi approvata,

ADOTTAT DAN IR-REGOLAMENT:

Artikolu 1

L-emenda fl-Ispesifikazzjoni tal-Prodott ippubblikata f'*Il-Ġurnal Uffiċjali tal-Unjoni Ewropea* fir-rigward tal-isem "Piave" (DOP), hija b'dan approvata.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

⁽¹⁾ ĠU L 343, 14.12.2012, p. 1.

⁽²⁾ Ir-Regolament tal-Kummissjoni (UE) Nru 443/2010 tal-21 ta' Mejju 2010 li jintroduċi denominazzjoni fir-reġistru tad-Denominazzjonijiet Protetti u tal-Indikazzjonijiet Ġeografiċi Protetti [Piave (DPO)] (ĠU L 126, 22.5.2010, p. 10).

⁽³⁾ ĠU C 115, 7.4.2020, p. 21.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Awwissu 2020.

Għall-Kummissjoni
Fisem il-President,
Janusz WOJCIECHOWSKI
Membri tal-Kummissjoni

REGOLAMENT TA' IMPLIMENTAZZJONI TAL-KUMMISSJONI (UE) 2020/1199

tat-13 ta' Awwissu 2020

li jemenda l-Anness VI tar-Regolament ta' Implimentazzjoni (UE) 2019/2072 halli ssir projbizzjoni temporanja fuq l-introduzzjoni fl-Unjoni ta' ċertu frott li joriġina mill-Arġentina halli jkun evitati l-introduzzjoni u t-tixrid fl-Unjoni tal-*Phyllosticta citricarpa* (McAlpine) Van der Aa

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE. ⁽¹⁾, u b'mod partikolari l-Artikolu 40(3) tiegħu,

Billi:

- (1) L-Artikolu 7 tar-Regolament ta' Implimentazzjoni tal-Kummissjoni (UE) 2019/2072 ⁽²⁾, flimkien mal-Anness VI ta' dak ir-Regolament, jistabbilixxi lista ta' pjanti, prodotti mill-pjanti u oġġetti ohra li l-introduzzjoni tagħhom fit-territorju tal-Unjoni hi pprojbita, flimkien mal-pajjiżi terzi, gruppi ta' pajjiżi terzi jew żoni speċifiċi ta' pajjiżi terzi li għalihom tapplika l-projbizzjoni, kif previst fl-Artikolu 40(2) tar-Regolament (UE) 2016/2031.
- (2) Id-Deciżjoni ta' Implimentazzjoni tal-Kummissjoni (UE) 2016/715 ⁽³⁾ tistabbilixxi miżuri fir-rigward tal-frott ta' *Citrus* L., *Fortunella* Swingle, *Poncirus* Raf., u l-ibridi tagħhom, għajr il-frott ta' *Citrus aurantium* L. u *Citrus latifolia* Tanaka, li joriġinaw mill-Arġentina, mill-Brazil, mill-Afrika t'Isfel jew mill-Urugwaj, biex tipprevjeni l-introduzzjoni u t-tixrid fl-Unjoni ta' *Phyllosticta citricarpa* (McAlpine) Van der Aa ("il-pest speċifikat").
- (3) F'Mejju, f'Ġunju, f'Lulju u fl-ewwel ġimgħa ta' Awwissu 2020, l-Istati Membri nnotifikaw b'mod rikorrenti lill-Kummissjoni b'interċezzjonijiet tal-pest speċifikat fuq il-frott ta' *Citrus limon* (L.) N. Burm.f. u *Citrus sinensis* (L.) Osbeck li joriġina mill-Arġentina ("il-frott speċifikat"), misjuba waqt l-ispezzjonijiet tagħhom tal-importazzjonijiet.
- (4) Dawk l-interċettazzjonijiet rikorrenti juru li s-salvagwardji fitosanitarji fis-sehh bhalissa fl-Arġentina mhumx biżżejjed biex jipprevjenu l-introduzzjoni tal-pest speċifikat fl-Unjoni. Għaldaqstant, hemm riskju fitosanitarju inaċċettabbli minhabba l-preżenza tal-pest speċifikat fil-frott speċifikat, u dak ir-riskju ma jistax jitnaqqas għal livell aċċettabbli b'xi waħda mill-miżuri stabbiliti fil-punti 2 u 3 tat-Taqsima 1 tal-Anness II tar-Regolament (UE) 2016/2031.
- (5) Minhabba fhekk, l-introduzzjoni fl-Unjoni tal-frott speċifikat jenhtieg tiġi pprojbita temporanjament, irrispettivament minn jekk ikunx destinat esklussivament għall-ipproċessar industrijali tal-meraġ jew le.
- (6) Dik il-projbizzjoni temporanja jenhtieg tapplika sat-30 ta' April 2021 biex tindirizza r-riskju kontinwu tal-introduzzjoni u t-tixrid fl-Unjoni tal-pest speċifikat, biex l-Arġentina tkun tista' taggorna s-sistema taċ-ċertifikazzjoni tagħha u tiġi awditjata mill-Kummissjoni. Dik id-data jenhtieg tiġi riveduta skont il-bżonn, abbażi tas-sejbiet tal-awditu.
- (7) Għalhekk l-Anness VI tar-Regolament ta' Implimentazzjoni 2019/2072 jenhtieg jiġi emendat skont dan, filwaqt li d-Deciżjoni ta' Implimentazzjoni (UE) 2016/715 jenhtieg tibqa' tapplika għall-frott u l-pajjiżi terzi kollha kkonċernati.

⁽¹⁾ ĠU L 317, 23.11.2016, p. 4.

⁽²⁾ Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jistabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1).

⁽³⁾ Id-Deciżjoni ta' Implimentazzjoni tal-Kummissjoni (UE) 2016/715 tal-11 ta' Mejju 2016 li tistabbilixxi miżuri fir-rigward ta' ċertu frott fxi pajjiżi terzi biex jipprevjenu l-introduzzjoni fl-Unjoni u t-tixrid tal-organizmu ta' hsara *Phyllosticta citricarpa* (McAlpine) Van der Aa (ĠU L 125, 13.5.2016, p. 16).

- (8) Minhabba l-htieġa urġenti li jiġi indirizzat ir-riskju fitosanitarju kkawżat mill-pest speċifikat u l-frott speċifikat, dan ir-Regolament jenhtieġ jidhol fis-seħh fit-tieni jum wara dak tal-pubblikazzjoni tiegħu.
- (9) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Emenda għall-Anness VI tar-Regolament ta' Implimentazzjoni (UE) 2019/2072

Fl-Anness VI tad-Deċiżjoni ta' Implimentazzjoni (UE) 2019/2072, tiżdied ir-ringiela li ġejja:

"21.	<i>Citrus limon</i> (L.) N. Burm.f. u <i>Citrus sinensis</i> (L.) Osbeck (sat-30 ta' April 2021)	ex 0805 50 10 0805 10 22 0805 10 24 0805 10 28 ex 0805 10 80	L-Argentina".
------	--	--	---------------

Artikolu 2

Dhul fis-seħh

Dan ir-Regolament għandu jidhol fis-seħh fit-tieni jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Awwissu 2020.

Għall-Kummissjoni

Il-President

Ursula VON DER LEYEN

RETTIFIKA

Rettifika għar-Regolament Delegat tal-Kummissjoni (UE) 2019/2035 tat-28 ta' Ġunju 2019 li jissupplimenta r-Regolament (UE) 2016/429 tal-Parlament Ewropew u tal-Kunsill rigward ir-regoli għall-Istabbiliment li jżommu l-annimali terrestri u l-imfaqas, u t-traċċabbiltà ta' ċerti annimali terrestri miżmuma u tal-bajd għat-tifqis

(Il-Ġurnal Uffiċjali tal-Unjoni Ewropea L 314 tal-5 ta' Diċembru 2019)

F'paġna 154, fl-Artikolu 81(1):

minflok: "f'pajjiżi jew f'territorji terzi",

aqra: "f'pajjiżi terzi jew territorji".

F'paġna 154, fl-Artikolu 81(2):

minflok: "minn pajjiżi terzi jew minn territorji terzi",

aqra: "minn pajjiżi terzi jew territorji".

F'paġna 160, fl-Anness I, fil-Parti 4, fil-Punt 3(b)(iv) u f'paġna 163, fil-Parti 8, fil-Punt 1(a)(iii):

minflok: "minn pajjiżi u territorji terzi",

aqra: "minn pajjiżi terzi u territorji".

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

